

कार्यालय जिला बेसिक शिक्षा अधिकारी उन्नाव

पत्रांक:सा0शि0/

/2013-14

दिनांक 13-3-2014

अनुपालन आख्या

दिनांक 28 फरवरी 2014 को शीतकालीन भ्रमण के अन्तर्गत अपर जिलाधिकारी (वि/रा), महोदय उन्नाव द्वारा ग्राम दौलतपुर, बिछिया का निरीक्षण कर योजनाओं के प्रगति के सम्बन्ध में जानकारी प्राप्त की गयी। उक्त ग्राम में 01 प्राथमिक विद्यालय संचालित है। विद्यालय में पढने वाले बच्चों से जानकारी हुई कि छात्र/छात्राओं में निःशुल्क पाठ्य पुस्तक एवं ड्रेस का वितरण किया गया है। विद्यालय में एम0डी0एम0 नियमित पकाया व वितरित किया जाता है। विद्यालय में एक प्रधान शिक्षक श्री सत्य नारायण गुप्ता व रसोइया श्रीमती शिवकुमारी नियुक्त है। पठन-पाठन का स्तर बहुत खराब व निम्न कोटि का है। अपर जिलाधिकारी (वि/रा), महोदय उन्नाव द्वारा विद्यालय के शैक्षिक स्तर को देखते हुए कम से कम 02 सहायक शिक्षकों की नियुक्ति करने के निर्देश प्रदान किये गये है।

उपरोक्त प्रदत्त निर्देश के क्रम में खण्ड शिक्षा अधिकारी बिछिया को निर्देशित किया जाता है कि वह विद्यालय का निरीक्षण कर शैक्षिक स्तर सुधारने हेतु सम्बन्धित विद्यालय के प्रधान शिक्षक को अपने स्तर से निर्देशित करें। विद्यालय में शिक्षकों की नियुक्ति/पदस्थापना हेतु वार्षिक स्थानान्तरण/समायोजन में प्रस्तावित करें।

ग्राम दौलतपुर में भ्रमण व निरीक्षण का कार्यक्रम काफी पहले से निर्धारित था तथा कार्यक्रम भी जनवरी माह में प्रेषित किया गया था निरीक्षण के दिनांक को खण्ड शिक्षा अधिकारी मौके पर उपस्थित न होने के प्रति अपर जिलाधिकारी उन्नाव द्वारा अपेक्षित स्पष्टीकरण तत्काल इस कार्यालय को उपलब्ध कराना सुनिश्चित करें ताकि वस्तुस्थिति से अपर जिलाधिकारी महोदय, उन्नाव को अवगत कराया जा सके।

डा0(मुकेश कुमार सिंह)
जिला बेसिक शिक्षा अधिकारी
उन्नाव

पू0सं0:सा0शि0/14567-70 /2013-14 तददिनांक।

प्रतिलिपि:- निम्नांकित अधिकारियों को सादर सूचनार्थ एवं आवश्यक कार्यवाही हेतु प्रेषित।

1. जिलाधिकारी, उन्नाव।
2. अपर जिलाधिकारी (वि/रा), महोदय उन्नाव को उनके आदेश दिनांक 28.02.2014 के क्रम में।
3. जिला सूचना विज्ञान अधिकारी, जिला सूचना केन्द्र उन्नाव को इस अनुरोध के साथ प्रेषित कि कृपया उक्त अनुपालन आख्या जनपद की वेब-साइट पर अपलोड करने का कष्ट करें।
4. खण्ड शिक्षा अधिकारी, बिछिया को इस निर्देश के साथ प्रेषित कि वह तत्काल अनुपालन सुनिश्चित करायें।

डा0(मुकेश कुमार सिंह)
जिला बेसिक शिक्षा अधिकारी
उन्नाव

कार्यालय जिला बेसिक शिक्षा अधिकारी उन्नाव

पत्रांक:सा0शि0/

/2013-14

दिनांक 13-3-2014

अनुपालन आख्या

दिनांक 03 मार्च 2014 को शीतकालीन भ्रमण के अन्तर्गत जिलाधिकारी महोदय, उन्नाव द्वारा ग्राम बिहार विकास खण्ड सुमेरपुर तहसील बीघापुर का निरीक्षण कर योजनाओं के प्रगति के सम्बन्ध में जानकारी प्राप्त की गयी। उक्त ग्राम में 01 उच्च प्राथमिक विद्यालय व 02 प्राथमिक विद्यालय संचालित है। जिनमें छात्रों की उपस्थिति 75 प्रतिशत पायी गयी। विद्यालय में पढ़ने वाले बच्चों से जानकारी हुई कि छात्र/छात्राओं में निःशुल्क पाठ्य- पुस्तक एवं ड्रेस का वितरण किया गया है। विद्यालय में एम0डी0एम0 नियमित पकाया व वितरित किया जाता है। विद्यालयों में अध्यापकों की उपस्थिति नियमित है। उपस्थित ग्रामवासियों को साक्षरता मिशन के अन्तर्गत निरक्ष ग्रामवासियों को साक्षर बनाने व उससे होने वाले लाभ के सम्बन्ध में विस्तार से जानकारी दी गयी। जिलाधिकारी महोदय द्वारा ग्राम सभा बिहार व इसके मजरो में स्थित प्राथमिक व उच्च प्राथमिक विद्यालयों में कम से कम 90 प्रतिशत छात्रों की उपस्थिति सुनिश्चित कराने व विद्यालयों में अन्य अवस्थापना सुविधाएं अविलम्ब उपलब्ध कराने हेतु कार्यवाही सुनिश्चित करने के निर्देश प्रदान किये गये हैं।

उपरोक्त के क्रम में खण्ड शिक्षा अधिकारी सुमेरपुर को निर्देश दिया जाता है कि वह जिलाधिकारी महोदय उन्नाव द्वारा प्रदत्त निर्देशों का कडाई से अनुपालन सुनिश्चित करायें तथा वस्तुस्थिति से जिलाधिकारी महोदय को तथा अधोहस्ताक्षरी को अवगत कराना सुनिश्चित करें।

डा0(मुकेश कुमार सिंह)
जिला बेसिक शिक्षा अधिकारी
उन्नाव

पृ0सं0:सा0शि0/ 14563-65 /2013-14 तददिनांक।

प्रतिलिपि:- निम्नांकित अधिकारियों को सादर सूचनार्थ एवं आवश्यक कार्यवाही हेतु प्रेषित।

1. जिलाधिकारी, उन्नाव।
2. जिला सूचना विज्ञान अधिकारी, जिला सूचना केन्द्र उन्नाव को इस अनुरोध के साथ प्रेषित कि कृपया उक्त अनुपालन आख्या जनपद की वेब-साइट पर अपलोड करने का कष्ट करें।
3. खण्ड शिक्षा अधिकारी, सुमेरपुर को इस निर्देश के साथ प्रेषित कि वह तत्काल अनुपालन सुनिश्चित करायें।

डा0(मुकेश कुमार सिंह)
जिला बेसिक शिक्षा अधिकारी
उन्नाव